

పిల్లల కథలు

మొదటి పుస్తకము

918
1932

సినో 121

ST no 26



17 AUG 1932

Sl. no 32

Acc no 3481

ఇది

చెన్నపురి ఎడ్యుకేషనల్ సర్వీసులోఁ జేరియుండిన
మహాకాళి సుబ్రహ్మణ్యము బి.ఎ., యర్.టి.
రచించినది.

ప్రకాశకుఁడు;

మ. సుబ్రహ్మణ్యము బి.ఎ., యర్.టి.

1932

రిజిష్టరు నామరేఖలు]

[వెల. 0—4—6

పిల్లల కథలు

మొదటి పుస్తకము



ఇది

చెన్నపురి ఎడ్యుకేషనల్ సర్వీసులో జేరియుండిన

మహాకవి సుబ్రహ్మణ్యము బి.ఎ., యల్.టి.

రచించినది.

ప్రకాశకుడు :

సు. సుబ్రహ్మణ్యము బి, ఎ. , యల్, టి.

1932

రిజిష్టర్డ్ కాపీరైటు]

[వెల. 0—4—6

.....

శ్రీ ఆద్యపల్లి అక్షణస్వామినాయుడుగారిచే
సరస్వతీ పవర్ ప్రెస్ నందు ముద్రితము
రాజమహేంద్రవరము — 7214-1932.

.....

PREFACE.

Several parents have suggested to me the desirability of splitting up my 'Pillala Kathalu' (Children's Story book) into two separate books for the 4th and 5th standards, and it is to meet their wishes that I have published these separate books.

I take this opportunity of thanking the officers of the Educational Department for the encouragement that they have given to my book of stories.

It is hoped that story-telling will be given a very prominent place in the Elementary School-curriculum.

RAJAHMUNDRY, }
26th July, 1932. }

M. SUBRAHMANYAM.

విషయ సూచిక.



పాఠసంఖ్య.	పాఠవిషయము	పుటసంఖ్య.
1.	కాలిసి నజీకిన శూరుడు	1
2.	ఒక యజమానుడు, తలుపు	2
3.	ఒక లోభి, ఒక యాచకుడు	2
4.	ఒక హంస, కాకి	3
5.	ఒక సీలితొట్టిలోపడిన నక్క	4
6.	ఇద్దఱు వ్రాతకాండ భార్యలు	5
7.	ఇద్దఱు యాత్రికులు	6
8.	వెట్టి గొల్లడు	6
9.	కప్పలరాజు	7
10.	నక్కలు, ఏనుగు	8
11.	ఒక బాలుడు, చిలుక	9
12.	ఇద్దఱు స్నేహితులు	10
13.	ఒక దొంగ	11
14.	పెండ్లి, పోగులు	11
15.	లోభులగు అన్నదమ్ములు	12
16.	దురాశగల నక్క	13
17.	బెబ్బెబ్బే	14
18.	ఒక ప్రభువు, బానిస	15

19.	ఒక బ్రాహ్మణుడు, అతని భార్య, ముంగిన	16
20.	ఒక ముసలిది, ఒక బాలుడు	17
21.	ఇద్దఱు భార్యల మగడు	17
22.	అధర్మపురపు న్యాయాధిపతి	18
23.	సంధ్యావందనము మఱచిన బాలుడు	19
24.	ఒక పులి, ఒక ఆవు	19
25.	ఒక ఊలు, మద్దెల	20
26.	తాబేలు, కొంగ	21
27.	ఒక సింహము, కుందేలు	22
28.	బ్రాహ్మణుడు, నలుగురుదొంగలు	23
29.	కూతునికై అల్లుని వేదకుట	24
30.	పిల్లికి గంట కట్టుట	25
31.	తోకలేని నక్క	26
32.	వేపచెట్టు, తుంగ	26
33.	పక్షి, కోతి	27
34.	అరుంధతీ నక్షత్రము	28
35.	ఒక ఫిర్యాదు	29
36.	ఒక మూఢ వితంతువు	29
37.	ఒక యాచకుడు, ఒక లోభి	30
38.	ఒక నృద్ధబోధకుడు, ఒక యువకుడు	30
39.	గుడ్డివాండ్రు, ఏనుగు	31
40.	తెలికలవాడు, తాక్కికుడు	32

41.	ఒక లేకరి	32
42.	ఒక కాపుర్రీ, కోడి	33
43.	వక్షులు, మృగములు, గబ్బిలము	34
44.	దిక్కులేనిది, నేత్రరోగము	34
45.	ఒక సింహము, ఒక ఒంటె	35
46.	ఒక బోయవాడు, చిలుక	36
47.	సింహము, చిట్టెలుక	37
48.	దొంగలకు పంచాంగపు బ్రాహ్మణు తోడు	38
49.	పిల్లలు, కప్పలు	39
50.	రూపాయకు రెండు చెప్పుదెబ్బలు	39
51.	ఒక పులి, బ్రాహ్మణుడు	40
52.	ఒక చాకలి, వానికుక్క, గాడిద	42
53.	ఒక భేరి, ఇద్దఱుమూఢులు	43
54.	ఒక పాండ్యరాజు కోమల్లు	43
55.	దొంగ, మంగలము	44
56.	మూడుమందులు	45
57.	ఒక నక్క, కోళ్లు	46
58.	దొంగ, మడిబట్ట	47
59.	రామకృష్ణుడు, గూనిచాకలి	48
60.	కడుపు, అవయవములు	49
61.	బ్రాహ్మణులకు వాతలు	50
62.	యు క్రిగల కోమటి	51

63.	కోతి, దానినీడ	51
64.	ఒక బంట్రోతు	52
65.	ఒక పెద్దపులి, మృగములు	53
66.	ఒక రజకుడు, వానిగాడిద	53
67.	ఒక బాటసారి, అతనికోతియు, మేకయు	54
68.	ఒక నవాబు, రామాయణము	55
69.	వంటవానియొక్క	55
70.	పీనుగుల పిచ్చయ్య	57
71.	ఉత్తరము వ్రాయుచుండగా తొంగిచూచుట	58
72.	రెండుగాడిదల బరువు	59
73.	ఒక గ్రామవైద్యుడు	59
74.	గురువు, శిష్యులు	60
75.	అగ్బరుపాదుషా, అతని మంత్రి	61

పిల్లల కథలు

మొదటి పుస్తకము



1. కాలిని నటకిన శూరుడు.

ఒక గ్రామములో కచ్చేరిచావడియందు గ్రామస్థులు కూర్చుండియుండగా ఒకడు ఒక నటకిన కాలిని ఈడ్చుకొనుచు పరుగెత్తివచ్చెను. వానిని గ్రామాధికారి చూచి, ఏల ఇట్లు రోజుచు పరుగెత్తివచ్చితివి అనెను. అప్పుడు అతడు “ప్రభూ, నేను యుద్ధమునుండి వచ్చుచున్నాను. నా శత్రువునకు నేను అండకుండటకు పరుగెత్తివచ్చితిని” అని పలికెను. అందుకు గ్రామాధికారి, “తల నటకుట శూరుని ధర్మముకాని, కాలిని నటకుట వీరుని లక్షణముకాదే” అనెను. అప్పుడు శూరుడు, “ఇంతమాత్రము నాకు తెలియక పోలేదు. నేను బుద్ధిహీనుడను అనుకొంటిరా? తలను ఇదివఱకే ఎవ్వరో నటకుకొని పోయిరి. కనుక నేను కాలిని నటకుకొని వచ్చితిని” అని బదులు చెప్పెను.



2. ఒక యజమానుడు, తలుపు.

ఒకనాడు ఒక యింటి ఖానుండు బతుటికి పోవుచు, తన నౌకరిని పిలిచి, “ఇంటితలుపు జాగ్రత్తనుమీ” అని చెప్పి పోయెను. ఆ సేవకుడు తన బంధువుల యింటికి తక్కువ ణము ఒక పర్యాయము వెళ్ళవలసినదనినందున ఇంటితలుపును ఊడబెట్టి, శిరస్సుమీద ఉంచుకొని బయలుదేరినాడు. ఆ సమయమున తన యజమానుడు వచ్చుట తటస్థించి “ఇదిఏమి” అని సేవకుని ప్రశ్నించెను. అందుకు వాడు “మీరు ఇంటితలుపు జాగ్రత్త నుమీ అని చెప్పితిరికదా? ఒకసారి మా బంధువుల యింటికి పోవలసి వచ్చినది గాన తలుపును జాగ్రత్తగా నెత్తి మీద పెట్టుకొని పోవుచున్నాను.” అని వలికెను. అప్పుడు ఇంటి ఖానుండు పకపకనవ్వి, “నాయుత్తరువులోని మాటలను గమనించితివే కాని వాని యభిప్రాయమును గ్రహించలేక పోతివి” అనెను.

3. ఒకలోభి, ఒకయాచకుడు.

టంగుటూరిలో ఒక జమీందారుడు ఉండెను. అతడు చాలలోభి. ఒకనాడు ఒక బిచ్చగాడు అతనిని సమీపించి ఒక పాటపాడెను. అందుకు జమీందారుడు సంతోషించి,

తన గుమాస్తాను పిలిచి, బిచ్చగానికి నూఱురూపాయలు ఇమ్ము అనెను. గుమాస్తా చిత్తము అనిచెప్పి, వెలువలికి పోయెను. బిచ్చగాడు గుమాస్తాను ఎంత ఆశ్రయించినను అతడు రూపాయలు ఇయ్యలేదు. అప్పుడు యాచకుడు ధనికుని యొద్దకుపోయి ఫిర్యాదుచేసెను. అప్పుడు అతడు యాచకుని చూచి, “నీవు నా కొఱకు ఏ విధముగ కష్టపడి సొమ్ము ఇయ్య నుచున్నావు? నీ పాటవలన నా చెవులకు కొంచెము ఆనందము కలిగినది. కాబట్టి దానికి బదులు నీ చెవులకును కొంచెము మోదము కలుగుటకుగాను నూఱురూపాయలను ఇమ్ము అని గుమాస్తాతో చెప్పితిని. బదులుకు బదులు సరిపోయినది. నీవు ఇక పోవచ్చును.” అని వచించెను.

4. ఒక హంస, కాకి.

ఉజ్జయినీమార్గమున ఒక రావిచెట్టు కలదు. దాని మీద ఒక హంసయు, కాకియు వసించుచుండెను. ఒకనాడు ఒకవేటకాడు ఎండవేడిమికి తాళలేక వింటిని, అమ్మలను క్రిందబెట్టి, ఆ చెట్టునీడను శయనించుచుండెను. కొంతసేపటికి అతని ముఖముమీద ఎండ పడగా హంస తన తెక్కలను చాపి, అతని ముఖముమీద నీడ పడునట్లు చేసెను. అప్పుడు ఆ వ్యాధుడు నోరు తెరిచికొని సుఖముగ నిద్రపోవుచుండెను.

ఇతరుల నుఖమును చూడలేని వక్రికదా కాకి? అది వ్యాధుని నోట రెట్టవేసి ఎగిరిపోయెను. వేటకాడు మేలుకొని, హంస యుండుట కని, బాణమువేసి దానిని చంపెను.

5. ఒక నీలితొట్టిలో పడిన నక్క.

ఒకనాడు ఒక అరణ్యములో తీరుగుచు ఒక నక్క ఒక నీలితొట్టిలోనికిజాటి, చచ్చినట్లు పడియుండెను. నీలితొట్టి యజమానుడు మఱునాడు ఆనక్కనుచూచి, చచ్చినదని భావించి, దానిని దూరముగా పాటవేసి పోయెను. తరువాత ఆనక్క, నక్కలను అన్నిటిని పిలిపించి, “మీరు నా నీలివర్ణమును జూడుదు. నన్ను రాజుగ ఉండుమని చెప్పి, నాకు మనవన దేవత ఈ నీలిరంగును పూసినది” అని పలికెను. చిత్తము, చిత్తము అని పలికి, నక్కలన్నియు దానిని శౌరవించినవి. కొన్ని దినము లలో కేసరి మొదలగు జంతువులకూడ దానికి నౌకరులు అయ్యెను. అప్పటినుండి ఆనక్క తనస్వజనమునుకూడ అవమానింప మొదలుపెట్టెను. ఈ అవమానమును సహింపక మిగిలిన నక్కలు అన్నియు ఒక యుక్తిని పన్నెను. ఒకనాటి సాయం కాలము సింహము, పులి మున్నగు జంతువులు అన్నియు నక్కచుట్టును చేరియుండగా, నక్కలన్నియు ఊళపెట్టుటకు

పారంభించెను. నీలివర్ణజంబుకముకూడ నక్కజాతిలోనిదికనుక గట్టిగా ఊళపెట్టుటకు ఆరంభించెను. ఇది వినగానే జంతువుల న్నియు రంగువలన మోసపోతిమి కదా అని తలచి నక్కపై బడి, దానిని చంపినవి.

6. ఇద్దఱు వ్రాతకాండ భార్యు.

ఒకగ్రామములో ఇద్దఱు వ్రాతకాండ్రుకలరు. వారిని ఎవరైన వమైన వ్రాసిపెట్టుడు అని కోరినయెడల, వారు తలయెత్తక వడిగా వ్రాయుచుందురు. ఇట్టి వ్రాతకాండ్రు ఎచ్చటను లేరని వారిభార్యలకు చాలగర్వము. ఒకనాడు ఆడువారు అందఱును చేరి వ్రాతవిషయము ముచ్చటించుచుండిరి. అప్పుడు మొదటివ్రాతకాని భార్యలేచి “నాభర్తయొక్క తెలివి మీకేమి తెలియును? ఆయన వ్రాసినది మఱియెవరును చదువలేరు కదా” అనెను. తోడనే రెండవవానిభార్య, “ఇదియొక గొప్పసంగతి అని చెప్పుచున్నావా? మాబాసు! నాభర్తవ్రాసినది నాభర్తకూడ చదువలేడే!” అనెను. స్త్రీలు అందఱును కడుపు ఉబ్బునట్లు నవ్విరి.

7. ఇద్దరు యాత్రకులు.


ఉత్తర దేశమునుండి దక్షిణదేశయాత్ర చేయువాడు ఒక డును, దక్షిణదేశమునుండి ఉత్తరదేశయాత్ర చేయువాడు ఒక డును, బెజవాడవద్ద కలిసికొనిరి. ఒకడు చూచినవింతలనుమఱి యొకనికి వర్ణించుచు, “నేను శాకశ్చేత్రము అను గ్రామమునకు పోతిని. అచట విపరీతములగు తోటకూరకాడలు కలవు. ఒక్కొక్కకాడ చుట్టుకొలత డెబ్బదేసి గజములు” అనెను. రెండవ వాడు కొంచెముకూడ వెనుదీయక “నేను పాత్రాపురము అను గ్రామమునకు వెళ్ళితిని. అచ్చట ఒక కమ్మరిని చూచితిని. అతడు ఒక ఇనుపబాణలిని సాగగొట్టు చుండెను. దాని చుట్టు కొలత ఎంతఅనుకొంటివి? ముప్పదియైదు ఆమడలునుమీ! అనెను. ఈ బాణలి ఎందుకు ఉపయోగపడును అని మొదటి వాడు ప్రశ్నింపగా, నీవు చూచిన పెద్ద తోటకూరకాడలను ఉడుకబెట్టుటకుపనికివచ్చును.” అని రెండవవాడుచిఱునవ్వుతో జవాబు చెప్పెను.

8. ఒక వెటి గొల్లడు.

ఒకనాడు ఒకదాసరి ఒక గొల్లవాని ఇంటికి వెళ్ళి కీర్తనలు పాడెను. ఆ గొల్లవాడు వానిని చూచి వెక్కివెక్కి ఏడ్వ

మొదలు పెట్టెను. దాసరికి ఏమియు తోచక ఎందుకు ఇట్లు వచ్చుచున్నావు? అని ప్రశ్నించెను. అందుకు అతడు “నిన్నటి రోజున నామందలో ఒకగొట్టె సేవలెనే తల ఆడించి పదినిమిషములలో చచ్చిపోయినది. నీవుకూడ త్వరలో మరణింతువే అని నాకు ఏడుపు పొర్లిపొర్లి వచ్చుచున్నది” అనెను. అందుకు దాసరి చిన్న పుచ్చుకొని ఇంటికిపోయెను.

9. కప్పలరాజు.



ఒక చెఱువులోవందలకొలది కప్పలు వసించుచుండెను. వానికి ఒకపెద్దకప్ప రాజుగా ఉండెను. ఒకనాడు ఒకఎద్దు చెఱు

వులో నీరుత్రాగుటకు వచ్చెను. అప్పుడు దానికాళ్ళక్రిందపడి కొన్ని చిఱుకప్పలు మృతినొందెను. తోడనే తక్కిన కప్పలు తమ రాజానొద్దకుపోయి, “మేము అంత పెద్ద జంతువును చూడలేదు” అని చెప్పినవి. అప్పుడు కప్పలరాజు ఊపిరి బిగబట్టి, పొట్టను ఉబ్బించి, “ఆ జంతువు ఇంతకంటే పెద్దదా?” అని అడిగెను. కప్పపిల్లలు, “రాజా! మీరు ఎంత పెరిగినను దానివెండుకకు సమానముకారు” అని బదులుచెప్పెను. అప్పుడు కప్పలతేడు ఇంకను ఊపిరి బిగబట్టెను. అట్లు బిగబట్టినపుడు ఫటేలుమని పొట్ట పగిలి, మండూకరాజు చనిపోయెను.

10. నక్కలు, ఏనుగు.

ఒక అరణ్యములోని నక్కలు ఒక ఏనుగును చంపుటకు నిశ్చయించుకొని ఒకముసలినక్కను ఏనుగువద్దకు పంపెను. ఆ నక్క దంతిని సమీపించి “దేవరా, ఈ యడవిలోని నక్కలకురాజు ఎవ్వడును లేడు. మిమ్ములను రాజుగ చేయదలచి నారము. మీ సమ్మతిని ఇండు” అని బ్రతిమాలెను. ఆ ఏనుగు చాల సంతోషించి, రాజు అగుటకు ఒప్పుకొనెను. అప్పుడు ఆ నక్క మిగిలిన నక్కలు ఉండు తావునకు కరిని పిలుచుకొని పోయెను. త్రోవలోని బురదలో ఏనుగు దిగబడి

కదలలేకపోయెను. అప్పుడు నక్క చాలజాలివడినదానివలె దుఃఖించి, తాను ఒకటి తలచిన దైవము ఒకటి తలచును అని వలికి ఊరకుండెను. ఇటు అటు కొంతసేపు కొట్టుకొని గజము ప్రాణము విడిచెను.

11. ఒక బాలుడు, చిలుక.

ఒకనాడు ఒక బాలుడు ఒకచెట్టుమీద ఒక రానుచిలుకను చూచెను. చెట్టు ఎక్కి దానిని వట్టుకొని, ఇంటికి తీసికొనిపోయి, వంజరములో ఉంచి దానిని పెంచెను. దానికి మాటలుకూడ నేర్పెను. ఎవరుగాని చిలుకను చూచి, ఏమైన అడిగినయెడల “అందుకు సందేహమా” అని బదులు పలుకును. ఆ బాలుడు ఆ చిలుకను విక్రయింపదలచి బజారునకు తీసికొనిపోయెను. దానివెల ఎంత అని ఒకడు అడిగెను. దాని వెల నూఱురూపాయలు అని బాలుడు చెప్పెను. అప్పుడు దానిని కొనదలచిన వాడు నూఱురూపాయలు నీకు ఇయ్యదగునా అని చిలుకను అడిగెను. అప్పుడు ఆ చిలుక “అందుకు సందేహమా” అని బదులు చెప్పెను. ఆ చిలుకవలుకు మిక్కిలి పొందియుండుటచూచి, ఆ కాపు నూఱురూపాయలు ఇచ్చి చిలుకను ఇంటికి తీసికొనిపోయెను. ఇంటివారు ఏ ప్రశ్నను అడిగినను చిలుక “అందుకు సందేహమా” అనుచుండెను.

కాపు ప్రాణమువిసిగి, “నా కర్మము కాలి ఈ పాడు చిలుకను కొంటిని. నూలురూపాయలు దీనికి దండుగ పెట్టితిని” అనెను. అప్పుడు ఆ చిలుక పెద్ద గొంతుతో “అందుకు సందేహమా” అనెను. వ్యర్థముగ సొమ్మును వ్యయముచేసిన దుఃఖమువలన కాపు కృశించి, కొంతకాలమునకు చనిపోయెను.

12. ఇద్దఱు స్నేహితులు.

ఒక బీడవాడు అదృష్టమువలన ధనవంతుడు అయ్యెను. అప్పుడు అతనికి మిన్నమన్న తెలియలేదు. అతని పూర్వ స్నేహితుడు ఒకడు అతనిని సమీపింపగా, ‘నీవు ఎవరు? ఎందుకు వచ్చినావు? ఏమికావలెను? పేరేమి?’ అని కనరు కొనెను. అప్పుడు ఆ సఖుడు “నేను నీ ప్రాణస్నేహితుడను. మనము ఇద్దఱము సహపాఠకులము. నీకు నేత్రములు పోయి నవి అని విని పరామర్శచేయుటకు వచ్చితిని” అని పలుకుచు, చివుక్కున లేచిపోయెను.

13. ఒక దొంగ.

ఒక రాత్రి ఒక దొంగ ఒక ధనవంతుని గుట్టపులాయముగకు కన్నమువేసి, గుట్టమును దొంగిలించుకొనిపోవు సమయమున యజమానుడు లేచివచ్చి, అతనిని పట్టుకొనెను. గుట్టములను దొంగిలించు పద్ధతులలో శ్రేష్ఠమైనదానిని తెలిపినయెడల నిన్ను విడిచిపెట్టెదను అని అతడుచెప్పెను. అప్పుడు ఆ చోరుడు అశ్వమును సమీపించి, దానికాళ్ళకు ఉండిన బందములను విప్పి, కళ్ళెమును తగిలించి, గుట్టమును ఎక్కి, ‘ఇదే శ్రేష్ఠమైనపద్ధతి’ అని అతడుచుచు దొడుతీయించెను.

14. పెండ్లి, పోగులు.

ఒక బీడపిల్లవానికి పిల్లను ఇచ్చుటకు కొందఱు వచ్చిరి. పిల్లవానికి నగలు ఏవియు లేనందున ఎక్కడనుండియో చెవుల పోగులు ఎరువుతెచ్చిపెట్టి, తలదువ్వి, బొట్టుపెట్టి, పురోహితుని దగ్గఱ వానిని కూర్చుండబెట్టిరి. పెండ్లివారు పురోహితుని “ఈతడేనా పెండ్లికొడుకు” అని అడిగిరి. అందుకు పురోహితుడు, “పెండ్లికొడుకు ఇతడే కాని, పోగులు ఇతనివి కావు” అనెను. వచ్చినవారు వచ్చినట్లే వెడలిపోయిరి. బాలునితల్లి

దండ్రులు పురోహితుని నిందించి, అట్టి తెలివితక్కువమాటలు ఇకముందు చెప్పవద్దని కోరిరి.

కొన్నాళ్ళకు మఱికొందఱు వచ్చి, “ఈతడేనా పెండ్లి కొడుకు” అని అడిగిరి. అప్పుడు పురోహితుడు “పెండ్లికొడుకు ఇతడే, పోగులుకూడ ఇతనివే; తప్పక ఇతనివే” అని గట్టిగా అంటెను. పోగులుకూడ బాలునికి లేవని తలచి, ఈ పెండ్లి వారుకూడ వెళ్లిపోయిరి.

15. లోభులగు అన్నదమ్ములు.

లోభులగు ఇద్దఱు అన్నదమ్ములు తల్లికి ఉత్తరక్రియలు చేయునపుడు గోదానము ఇయ్యవలసి యుండెను. అప్పుడు అన్న, తమ్ముని అవతలకు పిలిచి, మొన్నమందలో తప్పి పోయిన ఆవును ధారపోయుదమా అని అడిగెను. అందుకు తమ్ముడు, తప్పిపోయిన ఆవును వెనకినయెడల అది దొరక వచ్చును. కాబట్టి దాని నిచ్చుట నా మతముకాదు. గతసంవత్సరము దొమ్మతగిలి చనిపోయిన గోవును ధారపోయుదము అని పలికెను.

16. దురాశగల నక్క.

ఒకనాడు ఒక వేటకాడు ఒక అరణ్యమునకు పోయెను. అచ్చట ఒక లేడిని చూచి వాడు దానిని బాణముచే చంపెను. తరువాత ఒక పుట్టచాటున ఒక అడవివంది అతని కంటబడెను. దానిని కూడ శరప్రయోగమున చంపెను. అంతలో ఒక సర్పము పుట్టనుండి వెలువడి వానిని కఱచెను. తన ఖడ్గముతో దానిని వేటకాడు నఱకెను కాని, దాని విషమువలన వాడు త్వరలో మృతినొందెను.

ఆ సమయమునందు ఒకనక్క ఆ దారిని పోవుచు, చచ్చి పడియున్న లేడిని, పందిని, పామును, మనుష్యుని, చూచి మిగుల సంతోషించి, తనకు కొన్ని నెలలవఱకు ఆహారము దొరకినది అని తలచెను. నక్కను పడియున్న బాణమును చూచి, “దీనివరము ఈ దినమునకు చాలును.” అని నిశ్చయించి, దానిని కొఱకెను. అప్పుడు పట్టుతప్పి, ఎక్కువెట్టియున్న బాణము పైకి ఎగిరి, జంబుకము హృదయమునందు నాటు కొనెను. దానివలన, పాపము! ఆ జిత్తులమారి నక్క కాల ధర్మము నొందెను.

17. బె బ్బే బ్బే.

ఒక గ్రామములో ఒక వర్తకుడు ఉండెను. వాడు పొందిన లాభము ఒక చోట దాచిపెట్టి, వర్తకములో నష్టము వచ్చినది అని బాకీ ఉన్న వారందరితో చెప్పుచుండెను. వారు ఊరుకొనక అతనిని బాధింపదొడగిరి. వారిలో ఒకడు వర్తకునియొద్దకు వచ్చి, నా సొమ్ము నాకు ఇచ్చివేయుము. ఈ గండము తప్పటకు ఒక ఉపాయము చెప్పెదను. ఎవరై నను వచ్చి సొమ్ము అడిగిన యెడల బె బ్బే బ్బే అని అఱుపుము, అని బోధించెను. అతడు అదే ప్రకారము చేయుచు వచ్చినందున అతనికి పిచ్చివట్టినది అని తలచి అందఱును తమకు రావలసిన సొమ్మునకు నీళ్ళు వదలుకొనిరి. తర్వాత పైయుక్తి చెప్పిన వాడు వచ్చి “నా సొమ్ము నాకు ఇమ్ము” అనెను. అప్పుడు కూడ వర్తకుడు బె బ్బే బ్బే అనెను. అతడు “ఏమి వర్తకుడా! ఉపాయము చెప్పి గండము తప్పించిన నాకు కూడ బె బ్బే బ్బేనా? అనెను. ఆ వర్తకుడు “నీకును బె బ్బే బ్బే, నీ తాతకును బె బ్బే బ్బే” అని జవాబు చెప్పెను.

18. ఒక ప్రభువు, బానిస.

రావూరు అను గ్రామములో ఒక ప్రభువు ఉండెను. అతనికి ఒక బానిసఉండెను. అతడు కొన్ని సంవత్సరములు చక్కగా పనిచేసి, ఒకనాడు కొంతసొమ్ముతో పాటిపోయెను. కొన్ని దినములు తగువాత ఆ ప్రభువు వేఱుగ్రామమునందు తనబానిసను పట్టుకొని, 'వీడు నా బానిసగనుండి నాసొమ్మును ఎత్తుకొని పోయెను' అని ఫిర్యాదుచేసెను. 'వీడు నా బానిసగనుండి నా సొమ్మును ఎత్తుకొని పోయెను' అని బానిస బదులు ఫిర్యాదుచేసెను. ఇద్దరికిని సాక్షులు లేరు. అంతట న్యాయాధికారి వారిని ఒక కిటికీయొద్ద నిలువ బెట్టించి, మెడలను ముందుకు చాపునుని ఉత్తరువు చేసెను. తలారిని పిలిచి వీరిలో బానిస తలను ఊణములో నొకవలసినదని ఆజ్ఞాపించెను. అప్పుడు ప్రభువు తనతలను కదల్పలేదు. బానిస మాత్రము భయపడి తనతలను వెనుకకు లాగుకొనెను. దీనివలన న్యాయాధికారి బానిస ఎవడో కనుగొని వానిని ప్రభువునకు ఇచ్చివేయకు ఒప్పగించెను.

19. ఒక బ్రాహ్మణుడు, అతని భార్య, ముంగిస.

ఒకానొక గ్రామములో ఒకానొక దంపతులు తమకు చాలకాలము సంతానము లేనందున ఒక ముంగిసను పెంచుకొనుచుండిరి. కొన్నాళ్ళకు వారికి ఒక పుత్రుడు కలిగెను.

ఒకనాడు బ్రాహ్మణి నదికి స్నానమునకు వెళ్ళెను. రాజుగారు వర్తమానమంపినందున బ్రాహ్మణుడు బిడ్డవండు కొన్న ఉయ్యలదగ్గఱ ముంగిసను కావలి ఉంచి నగరునకు వెళ్ళెను. కొంతసేపటిలో ఒకపాము కనబడెను. అప్పుడు ఆముంగి సర్పమును కొఱకివేసి, యజమానునికొఱకు ఎదురు చూచుచు వీధిలో నిలుచుండెను. బ్రాహ్మణుడు ఇంటికివచ్చి రక్తముతో ఎఱ్రగనుండిన ముంగిసనోటిని చూచి, తనబిడ్డను ముంగిస చంపినదని తలచి, ఒకకఱ్ఱతో దానిని చంపివేసెను.

లోపలికి పోయిచూడగా, బిడ్డ నుఖముగ పరుండి యుండెను. అతడు చచ్చిపడియున్న పామునుకూడ చూచెను. తాను చేసినపనికి మిక్కిలి వగచుచుండగా అతనిభార్య నది నుండివచ్చి జరిగిన సంగతి తెలిసికొని, కోపమువలన గలిగిన హానికి చాల దుఃఖించెను.

20. ఒక ముసలిది, ఒక బాలుడు.

ఒక ముసలిదాని దొడ్డిలో ఒక కొబ్బరిచెట్టు ఉండెను. ఒక కొబ్బరికాయను తినవలెనని ముసలిదానికి కోరిక గలిగెను. త్రోవలో పోవు ఒక బాలునిచూచి, “నాయనా, నాకు కొబ్బరి తినవలెనని ఆశ కలదు. నాదొడ్డిలోని చెట్టు ఎక్కి, నాకు ఒక కాయను కోసి ఇమ్ము. నీకు పుణ్యమువచ్చును” అని చెప్పెను. ఆ బాలుడు అందుకు సమ్మతించి, చెట్టెక్కి, అయిదుకాయలు కోసెను. ఇన్నికాయలు ఎందుకు కోసితీవి, అని ముసలిది అడిగెను. అందుకు పిల్లవాడు, “నేను చాల కాయలు కోయలే దవ్వా. నేను ఎక్కినందులకు ఒకకాయ; కోసినందుకు ఒకకాయ; దిగినందుకు ఒకకాయ ; నాకు ఒక కాయ; నీకు ఒకకాయ. నీకు అక్కటలేనియెడల నీకాయను కూడ నాకు ఇమ్ము; కమ్మగ తిందును” అని బదులుచెప్పి, కాయలతో పరుగెత్తెను.

21. ఇద్దఱుభార్యల మగడు.

ఒకనికి ఇద్దఱు భార్యలు. ఒకతె ముసలిది; ఒకతె పడుచుది. మగనితల సలయించుండుట చూచి పడుచుభార్య తెల్ల వెండ్రుకలను ఒక్కొక్కటిగ లాగివేయుచుండెను. తనకంటె

మగడు చిన్నవాడు అని తలచి, నలుగురు నవ్వుదురని ముసలి భార్య నల్ల వెండ్రుకలను ఒక్కటొక్కటిగ పెరికివేయుచుండెను. ఇట్లు కొన్ని దినములలో మగడు బట్టతలవాడు అయ్యెను. పాపము !

22. అధర్మపురపు న్యాయాధిపతి.

ఒకడు రామేశ్వరయాత్రకు పోవుచు అధర్మపురమునకు వచ్చునప్పటికి తాను తెచ్చిన బియ్యము అయిపోగా బజారుకు పోయి, దూపాయకు 12 కుంచముల బియ్యము వంతున ధర వర్పాటు చేసికొని, వదిరూపాయలు వర్తకునికి ఇచ్చెను. అతడు కుంచమును జోర్లించి కొలుచుటకు ప్రారంభించెను. 'ఇది ఏమి?' అని అడుగగా, 'ఇది ఇంతే' అని సెట్టి చెప్పెను. అప్పాండును న్యాయసభలో ఫిర్యాదు చేసెను. కుంచమును తిరుగవేసి కొలుపుమని జేరము చేసినపుడు అడిగితివా, అని న్యాయాధిపతి అడిగెను. లేదు అని బాటసారి చెప్పెను. తిరుగవేసి కొలుచుటకు సెట్టి యివ్వడలేదు. జోర్ల వేసి కొలుచుటకు యాత్రకుడు అంగీకరింపడు ; కావున అడ్డముగ పెట్టికొలుపుమని అధర్మపురపు న్యాయాధిపతి తీర్పుచెప్పెను.

23. సంధ్యావందనము మఱచిన బాలుడు.

సంధ్యావందనము మఱచిపోయిన బాలుడు ఒకడు మరల దానిని నేర్చుకొనవలె ననెడి కోరికతో తన తండ్రిని సమీపించి, 'నాన్న గారూ! నాకు సంధ్యావందనము నేర్పండి' అని బ్రతిమాలెను. తండ్రికి కోపమువచ్చి, 'ఓరీ, విధవా, నాలుగు సంవత్సరములకు మునుపు నేర్చుకొనిన సంధ్యావందనము నీకు జ్ఞప్తిలేనప్పుడు నలువది సంవత్సరములకిందట నేర్చుకొన్నది నాకు ఎట్లు జ్ఞాపకముండును?' అని కొమారుని మందలించెను.

24. ఒక పులి, ఒక ఆవు.

ఒక గోవు అడవిలో మేయుచుండగా ఒకపులి దానిని పట్టుకొనెను. అప్పుడు ఆగోవు వ్యాఘ్రముతో, 'నాకు ఒక కొమారుడు కలడు. నేను ఇంటికి పోయి వానికి కడుపునిండ పాలిచ్చి, శీఘ్రముగ వచ్చెదను' అని చెప్పెను. తుదకు పులి యొక్కసమ్మతిని పొంది, గోవు ఇంటికి పోయెను.

ఆగోవు తనకొడుకును చూచి, జరిగిన సంగతి వినిపించి నేర్పవలసిన భుద్ధులను నేర్పి, కడుశీఘ్రముగ వ్యాఘ్రసమీపమును చేరెను. ఆవుయొక్క సత్యసంఘతకు పులి అద్భుత

వడెను. దానిని చంపుటకు ఎంతమాత్రము ఇష్టపడలేదు. నీ సత్యనిరతికి మెచ్చితిని. నీవు నీకుమారునితో నుఖమున నుండుము.' అని చెప్పి వంపివేసెను.

తల్లి ఇంటికి తిరిగివచ్చినప్పుడు బిడ్డయొక్క ఆనందమునకు మేరలేకుండెను.

25. ఒకటోలు, మద్దెల.

ఒకనాడు ఒక మేళగాడు దాహము తీర్చుకొనుటకై వెళ్ళుచు తనమద్దెలను ఒకరి యింటిరోటిమీద ఉంచిపోయెను. అప్పుడు తోలు మద్దెలతో ఇట్లుఅనెను. “ఓమ్మదంగరాజమా! నాబాధ ఎవరితోచెప్పను? పిండికొట్టటకును, వడ్లుదంపుటకును, పచ్చళ్ళు రుబ్బటకును, ఇంకను వేనవేలు పనులకు లర్థరాత్రివఱకు నన్ను జనులు బాధించుచుందురు.” అందుకు మద్దెల ఇట్లువలికెను. “నీబాధ ఒకబాధా? ఉక్కుతుండువలె ఉన్నావు. నాశరీరము చూడు. కొయ్యముక్కలతోను, ఎండిన తోలుతోను, చేయబడినది. నిన్ను ఒకవైపునమాత్రము కొట్టదురు. నన్ను రెండువైపులను బాదుచుందురు. నీకు రాత్రులందు కొంత విశ్రాంతికలదు. నన్ను రేయంబవళ్ళు మోదుచుందురు. తన్నులు తినలేక ఎప్పుడును తెగమూల్గు

చుందును. ఇదిగో! నా పాలిటి యముడు వచ్చుచున్నాడు. నాకు సెలవు ఇమ్ము.” అంతలో మద్దెలవాడు వచ్చి మద్దెలను మెడకు తగిలించుకొని పోయెను.

26. తాబేలు—కొంగ.

ఒక చెఱువులో ఒక తాబేలును, రెండు కొంగలును కలిసి వసించుచుండెను. ఒకనాడు చేపలుపట్టువాఁడు వచ్చి, చెఱువులోని చేపలను మఱచటిదినము పట్టుకొనుటకు నిశ్చయించిరి. ఈమాటలు వినగానే కూర్మము చాల భయపడి, తన స్నేహితులైన కొంగలను చూచి, “నన్ను మీరు రక్షింపవలెను. రేపటివఱకు నేను ఇచ్చట నున్న యెడల నన్ను చేపల వాఁడు పట్టుకొనిపోదురు. మీరు ఇద్దఱును నోటితో ఒక కఱ్ఱను కఱది పట్టుకొనుడు. నేను ఆకఱ్ఱ మధ్యభాగమును నోటితో పట్టుకొందును. మీరు ఆకఱ్ఱతో వేఱు చెఱువునకు ఎగిరినపక్షమున నాప్రాణము దక్కును” అని చెప్పెను. ఆప్రకారము మూడును బయలుదేరినవి. కొంతదూరము పోవునప్పటికి క్రిందనున్న జనులు చప్పట్లు కొట్టిరి. వారిలో ఒకడు, ‘ఇప్పుడు తాబేలు నోరు తెరిచినయెడల బాగుండును’ అనెను. ఈపలుకు విని, తాబేలు కోపముతో, ‘నేను తెలివిమాలివ

దాననా నోరు తెరిచుటకు?' అనెను. ఈవలుకుతో తాబేలు క్రిందపడి చనిపోయెను. స్నేహితుడు మరణించినందుకు కొంగలు చాల దుఃఖించెను.

27. ఒక సింహము, కుందేలు.

ఒక అడవిలో ఒక క్రూరమైన సింహము నివసించుచుండెను. దాని ఆహారమునకై ప్రతిదినము ఒక మృగమును అది చంపుచుండెను. ఒకనాడు ఒక కుందేలువంతు వచ్చెను. అది తన్ను రక్షించుకొనుటకు ఒక యుక్తిని వన్నెను.

కుందేలు తనవంతు వచ్చినరోజున చాల ఆలస్యముగ సింహమువద్దకు వెళ్లెను. ఇంత ఆలస్యము ఎందుకు అయినది అని మృగేంద్రము కోపముతో అడిగెను. అప్పుడు కుందేలు ఇట్లు చెప్పెను. “స్వామీ! నేను వచ్చుచుండగా నాత్రోవలో ఒక సింహము కనబడి, ఈవనమున తానే మృగరాజు అని పలికి, నన్ను అడ్డగించెను. నేను తిరిగి వచ్చెదనని చెప్పి, బ్రతిమాలి తప్పించుకొని వచ్చితిని” అని మాటుపలికెను. ఆక్రాంత సింహమును జూపుమని ప్రాతసింహము కోరెను. అప్పుడు కుందేలు దానిని ఒక లోతైన నూతనమీపమునకు తీసికొని పోయి, తొంగిచూడుము అనెను. ఆసింహము తన ప్రతిబింబ

మును రెండవసింహముగ తలచి, ఆగ్రహముతో బావిలోనికి దుమికెను; కొంతనేపటికి అది మృతినొందెను. కుందేటి ఉపాయమునకు వనమలోని మెకములు అన్నియు సంతోషించెను.

28. బ్రాహ్మణుడు, నలుగురుదొంగలు.

ఒక బ్రాహ్మణుడు యజ్ఞముచేయుటకు ఒకసల్ల మేకను సంపాదించి, దానిని ఇంటికి కొనిపోవుచుండెను. దానిని దొంగిలింపనెంచి నలుగురు దొంగలు త్రోవలో కూర్చుండిరి. మొదటివాడు బ్రాహ్మణుని చూచి, అయ్యా, బ్రాహ్మణులైన మీరు కుక్కను కొనిపోవుచున్నారేమి అని అడిగెను. కొంతదూరము పోయిన తిర్వాత రెండవవాడు ఎదురై, 'మీరు కుక్కను కొనిపోవుటయేకాక వెట్టికుక్కను కొనిపోవుచున్నారే?' అనెను. ఇద్దఱును ఒక్కవిధముగ జెప్పటవలన తాను కొనిపోవునది కుక్క అయియుండునను సందేహము కలిగెను. మఱికొంతదూరము వెళ్ళినప్పుడు మూడవదొంగ కనబడి, 'ఏమయ్యా! మనుష్యులను కఱచి చంపుటకా ఈపిచ్చికుక్కను తీసికొనిపోవుచున్నావు?' అనెను. ఇప్పటికి తాను కొనిపోవునది వెట్టికుక్క అని నిశ్చయించి, దానిమెడనున్న త్రాటిని విప్పివేసెను. ఇంతలో నాలుగవదొంగ,

“ఏమయ్యా! బాటసారులను కఱచుటకా దీనిత్రాటిని విప్పితివి! ఈవెట్టికుక్కను ఆ చెట్టునకు కట్టిసాము. అప్పుడు ఉపకారము చేసినవాడవు అగుదువు” అనెను. ఆ తెలివి తక్కువ బాపనయ్య ఆదొంగ చెప్పినట్లు చేసెను. తర్వాత నలుగురుదొంగలును వచ్చి, ఆఛాగమును తమ గ్రామమునకు తీసికొని పోయిరి.

29: కూతునికై అల్లుని వెదకుట.

ఒక బొటియలో ఒక తల్లియెలుక తనపిల్లతో నివసించు చుండెను. పిల్ల పెద్దది కాగానే మంచిమగనిని చూడుమని తల్లి యెలుక ఒకముసలి యెలుకతో చెప్పెను. సూర్యుడు చక్కని వాడు. అతనికిచ్చి పెండ్లిచేయుము అని ముసలిది చెప్పెను. తల్లియెలుక సూర్యునిదగ్గఱకు పోయి తనపిల్లను పెండ్లి ఆడుమని వేడుకొనెను. నన్ను మేఘము నిమిషములో ఆవరించును. అది నాకంటె బలముకలది. దానికి నీబిడ్డను ఇమ్ము అని సూర్యుడు చెప్పెను. మేఘమును ప్రార్థింపగా గాలి నాకంటె గొప్పది అని మేఘము జవాబు ఇచ్చెను. పిదప తల్లియెలుక గాలిని

బ్రతిమాలెను. నాకంటె గోడ గట్టిది అని గాలి చెప్పెను. అప్పుడు తల్లియెలుక గోడను ప్రార్థించెను. నాకంటె చిట్టెలుక గట్టిది. నన్ను అది సులభముగ శ్రవ్యవేయును అని గోడ పలికెను. అప్పుడు తల్లియెలుక మనకులములోనివారే గట్టి వారు. ఇతరులకొకట ఆశపడుట వెట్టితనము అని తలచి ఒక చిట్టెలుకను వరునిగ నిశ్చయించి వివాహ కార్యమును బాగుగ జరిపించెను.

30. పిల్లికి గంట కట్టుట.

ఒక దినము ఎలుకలు అన్నియు సభచేసి పాడుపిల్లి నుండి తప్పించుకొను ఉపాయమును గుఱించి చర్చ చేసినవి. చిట్టచివరకు పిల్లిమెడలో గంట కట్టుటకు తీర్మానము చేసినవి. అప్పుడు ఒక ముసలి ఎలుక లేచి మీ తీర్మానము బాగుగ నున్నది. కాని, పిల్లిని పట్టుకొనువారు ఎవరు? దాని మెడకు గంట కట్టువారు ఎవరు? వారు లేచి నిలువుడు, అని పలికెను. అప్పుడు ఎలుకలు అన్నియు కుక్కినచేలవలె మెదలకుండెను.

31. తోకలేని నక్క.

ఒక నక్క మిగిలిన మెకములతో పోరాడునపుడు అవి దానితోకను పీకివేసెను. ఆ తోకలేని జంబుకము తన అంద వికారమును గూర్చి చింతించి, మిగిలిన నక్కలను పిలిపించి, ఇట్లు సంభాషించెను. తోక నడచునప్పుడు కాళ్ళకు అడ్డవడుచుండును. ఎవరగాని తోకను పట్టుకొనినయెడల పాటిపోవుటకు వీలుండదు. నేల ముఱికిగ ఉండినచో తోకవలన దేహమంతయు మలినము అగును. తోకలేకుండుటచే నేను ఎంత అందముగ ఉన్నానో మీరు చూచితిరా? కావున మీరు అందఱు నామాటవిని మీతోకలను పీకివేసికొనుడు. అప్పుడు ఒక నక్క లేచి, చాలు, చాలు, నీ ప్రసంగము. నీవు ఎంత అందముగ ఉన్నానో మాకు బాగుగ తెలియును. నీతోక తెగినది గనుక మమ్మలను కూడ తోకలను పీకివేసికొనుము అని చెప్పుచున్నావు అని పలికెను. తోకతెగిన నక్క తల వంచుకొని దూరమునకు పాటిపోయెను.

32. వేపచెట్టు, తుంగ.

ఒక నదియొడ్డున ఒక వేపచెట్టును, తుంగయు పెరుగుచుండెను. గాలి వీచినపు డెల్లను తుంగ వంగుచు, గాలి తగ్గి

నపుడు తిరిగి పైకి లేచుచుండెను. వేపచెట్టు తుంగను చూచి “వంగను లేవను, వంగను లేవను బాధపడుచున్నావు. నీ గతికి నాకు చింత కలుగుచున్నది” అని ఎగతాళి చేయుచుండెను. అందుకు తుంగ “నీవు గర్వింపవలసిన పనిలేదు. నేను వంగినను తిరిగి లేచుచుందును. నాకు ప్రాణహాని కలుగదు. నీవు వంగిన పక్షమున తిరిగి లేచుట తటస్థింపదు” అని బదులు చెప్పెను.

కొన్ని దినములకు పెనుగాలివీచి, వేపచెట్టు వేళ్ళతోపెల్ల గింపబడి నేలమీద బడెను. అప్పుడు వేపచెట్టు మిక్కిలి విచారమును పొంది తుంగతో “నీవు పలికినది సత్యము. నీ కున్న తెలివి నాకు లేదు. గర్వముతో నిన్ను పరివాసించినందులకు శ్రమింపుము” అని వినయముతో వల్లెను.

33. పక్షి, కోతి.

ఒక చెట్టుమీద ఒకపక్షి వసించుచుండెను. ఒకనాటి రాత్రి లోకము అంకయు ముంచివేయునట్లు వర్షముకురియుచు ఉండెను. చెట్టుక్రిందనున్న ఒకపక్షి కోతిని చూచి, జాలిచెంది, చెట్టుపైకివచ్చి కొమ్మల నందున నుండుమని చెప్పెను. కోతి నుఖముగ చెట్టెక్కి కూర్చుండెను.

కొంతసేపు అయినప్పట్ట పక్షి కోతిని చూచి, “నీకు గూడు కట్టుకొనుట తెలియదు కదా! కాబట్టి, నీవు వర్షము నకును శీతమునకును బాధపడుచుందువు. మేము పక్షులము అయినను, గూండ్లు కట్టుకొని, పిల్లలను కాపాడుకొనుచు, సుఖముగ ఉందుము” అని గర్వముతో పలికెను. ఈమూటల వలన వానరమునకు ఆగ్రహముగలిగి “నీవెంత? నీగూడెంత? అని పలికి, గూటినిపీకి పాటవేసెను. గూడు క్రిందపడిపోయి, దానిలోని గూడ్లు అన్నియు చితికిపోయెను.

34. అరుంధతీ నక్షత్రము.

పెండ్లి అయిన తరువాత పురోహితుడు ఒకకాపు పెండ్లి కొడుకును వెలుపలికి పిలుచుకొని వెళ్ళి, అదిగో అరుంధతి, ఇదిగో అరుంధతి, అని ఎన్నిసార్లు చూపినను, ఆ నక్షత్రము కనబడలేదు. పెండ్లికొడుకునకు ప్రాణము విసిగి “అరుంధతీ నక్షత్రములేదుగాని, అటువది వరహాల అప్పు కనబడుచున్నది. ఎంతసేపు ఇక్కడ నిలువవలెను? ఇక లోపలకుపోదము, రండు” అని పురోహితునితో పలికెను.

35. ఒక ఫిర్యాదు.

ఒక సాహేబు ఒక బ్రాహ్మణునికి ఒక వజ్రము ఇచ్చి నట్లును, దానిని బ్రాహ్మణుడు తిరిగి ఇయ్యనట్లును ఫిర్యాదు తెచ్చెను. ఒక మంగలి, ఒక చాకలి, ఒక వాద్యగాడు, ఈ ముగ్గురును సాక్ష్యమిచ్చిరి. న్యాయాధిపతి ముగ్గురు సాక్షులను మూడు వేర్వేరు గదులలో కూర్చుండబెట్టి, ఒక్కొక్కరికి కొంచెము బంకమట్టినిచ్చి, ఆమట్టితో వజ్రముయొక్క రూపమును చేయుమనెను. మంగలి సానరాయవలెను, చాకలి చాకలి బాసవలెను, వాద్యగాడు మద్దెలవలెను చేసిరి. ఈరూపములవలన నిజమును న్యాయాధిపతి గుర్తెరిగి వ్యాజ్యమును కొట్టివేసెను.

36. ఒక మూఢ వితంతువు.

ఒక మూఢ వితంతువు ఊరము చేసికొనుటకు మంగలి కనబడకపోవుటచే మఱియొక స్త్రీతో ఇట్లు అనెను. 'మగడు లేని స్త్రీ బ్రతుకు దిక్కుమాలిన బ్రతుకునుమా! నా మగడు బ్రతికియుండినయెడల మంగలినైన పిలిచిపెట్టునుకదా!' అనెను. అందుకు ఆస్త్రీ "ఓసీ, మూఢురాలా! నీమగడు బ్రతికిఉండిన,

నీకు మంగలితో పనియేమున్నది? ” అని అడిగెను. అప్పుడు ఆ విధవ తల వంచుకొనెను.

37. ఒక యాచకుడు, ఒక లోభి.

ఒక భిక్షకుడు ఒక లోభియొద్దకుపోయి, నేను బీదవాడను. నాకు కొంచెము సొమ్మిచ్చి బ్రతికించవలసినది అనెను. అందుకు ఆలోభి యాచకుని చేతులు పట్టుకొని నీ బీదతనము నకు నేను చాల విచారపడుచున్నాను. ఏమి చేయగలను? సొమ్ము ఇయ్యవలసినది అని కోరక మఱి నేనినైన కోరుము. నీకోరికను తప్పక నెఱవేర్చెదను అని బదులు చెప్పి వంపి వేసెను.

38. ఒక వృద్ధబోధకుడు, ఒక యువకుడు.

ఒక మసీదునందు ఒక వృద్ధబోధకుడు మతవిషయములను బోధించుచుండగా ఒక యువకుడు నేత్రములనుండి కన్నీళ్ళను బొటబొట కార్చుచుండెను. తాను చెప్పిన విషయముల వలన మనస్సు కరగి దుఃఖపడుచున్నాడు అని బోధకుడు తల

చెను. బోధన ముగిసినపిదప శోతలు అందఱులు ఆ పడుచు .
వానిని దుఃఖకారణము అడిగిరి. అందుకు , మొన్నటివఱకు
బ్రతికియుండిన నామేకకు బోధకునికి ఉండినట్లు ఒక గడ్డము
ఉండెను. బోధకుడు మాటలాడునపుడు ఇటునటు కదలు-
చుండిన గడ్డమును చూచుటతోడనే నామేక జ్ఞప్తికివచ్చి దాని
మరణమునకు దుఃఖించుచుంటిని. ' అని బదులుచెప్పెను.

39. గ్రుడ్డివాండ్లు, ఏనుగు.

ఒక పట్టణమునందు నలుగురు గ్రుడ్డివాండ్లు ఏనుగును
చూడగోరి, తమ గోరికను ఒక మావటివానికి తెలిపిరి. అప్పుడు
అతడు ఒక ఏనుగును తెచ్చి వారి యెదుట పెట్టెను. కాలు
పట్టిచూచినవాడు తోలువలె ఏనుగు ఉన్నదనియు, తొండము
చూచినవాడు రోకలివలె నున్నదనియు, చెవిపట్టి చూచిన
వాడు చేటవలె నున్నదనియు, తోకపట్టిచూచినవాడు చీపురు
వలె ఉన్నదనియు చెప్పిరి. ఇటులనే లోకుల యభిప్రాయములు
అసంపూర్ణముగ ఉండునని మనము గ్రహించవలెను.

40. తెలికలవాడు, తార్కికుడు.

ఒక తెలికలవాడు నూనెగానుగ అడుచుండగా తర్క శాస్త్రము చదివిన పండితుడు వానియింటికిపోయెను. నూనెను కొని బయటికి వచ్చునపుడు, ఓరీ! ఈఎద్దుమెడకు ఏమి గంట కట్టితివి? అని అడిగెను. అందుకు గానుగవాడు, అయ్యో నేను ఇంటిలో పనిచేసికొనుచు గానుగతోలుచుందును. గంటచప్పుడు వినునప్పుడు ఎద్దు తిరుగుచున్నదని నాకు గుఱుతు.' అనెను. “ఎద్దు నిలబడి తలను త్రిప్పినయెడల నీవు మోసపడిపోవా?” అని ప్రశ్నించెను. అప్పుడు తెలికలవాడు “స్వామీ, నాఎద్దు తర్కము చదివి యుండలేదు.” అని బదులుచెప్పెను. తార్కికుడు నవ్వుచు తన ఇంటికి పోయెను.

41. ఒక లేకరి.

ఒక వల్లెటూరివాడు ఒకలేఖకునియొద్దకు పోయి తన కొక జాబును వ్రాసిపెట్టుము అని కోరెను. తనకాలు నొప్పిగ ఉండినందున జాబు వ్రాసిపెట్టజాలను అని లేఖకుడు చెప్పెను. అప్పుడు ఆవల్లెటూరివాడు లేఖకునితో, “నీవు ఎచ్చటకు పోవ వలసిన పనిలేదు. కూర్చుండియే యు తరమును వ్రాసిపెట్టుము.”

అని బ్రతిమాలెను. అందులకు ఆలేఖరి “ నీవు చెప్పినది నిజమై యుండవచ్చును గాని, నేను వ్రాసిన దానిని నేనే చదువవలయును. ఇతరులు చదువజాలరు. నాకాలు నొప్పిగా నున్నందున నేను వ్రాసిన జాబును చదువుటకు నేను రాజాలను కాబట్టి ఉత్తరమును వ్రాయుటకు వీలులేదు అని చెప్పితిని. తమింపవలెను” అని బదులు చెప్పెను.

42. ఒక కాపుస్త్రీ, కోడి.

ఒక కాపుస్త్రీయొద్ద ఒక కోడి ఉండెను. అది దినమునకు ఒక గ్రుడ్డు పెట్టుచుండెను. తన కోడిచేత ఎక్కువగ్రుడ్డు పెట్టించుటకుగాను ఆముసలిది ఎక్కువతిండి కోడికి పెట్టుట ప్రారంభించెను. అంతలో కోడి మిక్కిలి బలిసి, గ్రుడ్డు పెట్టుట మానివేసెను. అప్పుడు ఆ వృద్ధురాలు, అయ్యో, లేనికంటికి మందువేయగా ఉన్నకన్ను ఊడిపోయెను అనెడి సామెత నిజము అయినది. ఎప్పుడును అసంతృప్తి తగదు అని నిశ్చయించుకొనెను.

43. పక్షులు, మృగములు, గబ్బిలము.

ఒకప్పుడు పక్షులకును, మృగములకును యుద్ధము జరిగెను. అప్పుడు గబ్బిలము ఏ పక్షములోను చేరక, యుద్ధము చూచుచుండెను. మొదట మృగములు గెల్చినవి. ఆ సమయమున గబ్బిలము మృగములయొద్దకు వెళ్ళి, తన పండ్లు చూపి, వానితో స్నేహము చేసికొనెను. పిరవ మృగములు ఓడిపోయి పక్షులు జయించినవి. అప్పుడు గబ్బిలము తన తెక్కలను చూపి పక్షులతో మైత్రి చేసికొనెను. కొంతకాలమునకు పక్షులును, మృగములును స్నేహభావముతో ఉండుటకు సమాధానము చేసికొనెను. అప్పుడు గబ్బిలముయొక్క నిశిస్థితి తెలిసి ఉభయములును దానిని తటిలివేసిరి. ఈ కారణము వలన గబ్బిలము పగలంతయు దాగియుండి, రాత్రివేళలందు సంచరించు చుండును.

44. దిక్కు లేనిది, నేత్రరంగము.

ఒక దిక్కులేనిదానికి కన్నులు కనబడనందున ఒక వైద్యునకు కన్నులు కుదురుటకు ఇరువదిరూపాయలు ఇచ్చుటకు ఒప్పకొనెను. ఆ వైద్యుడు మందువేయుటకు వచ్చునపు

దెల్లను ఇంటిలో సామానులను కొన్నిటిని ఎత్తుకొనిపోవుచుండును. కన్నులు కుదిరినవెనుక నైద్యుడు రూపాయలను అడిగెను. “నేను ఇయ్యజాలను” అనిదిక్కులేనిది చెప్పెను. అప్పుడు నైద్యుడు ఫిర్యాదు చేసెను. న్యాయాధిపతి పేదరాలిని పిలిపించి అడుగగా “నా కన్నులు కుదిరినట్లు నాకు కొంచెము కూడ తెలియదు. పూర్వము నా యింటిలో ఎన్నో వస్తువులు కనబడుచుండెడివి. ఇప్పుడు అవియేవియు కనబడుటలేదు” అని బీనది చెప్పెను. ఈ మాటలు విని, న్యాయాధిపతి చికిత్సకుని దూషించి, పంపివేసెను.

45. ఒక సింహము, ఒక ఒంటె.

ఒకానొక వనములో ఒక సింహము వసించుచుండెను. దానికి నక్కయు, కాకియు, పులియు, మంత్రులు. ఒకనాడు వారికి ఒక ఒంటె గనబడెను. అది తనవారిచుండి తప్పినదొప్పునందున దుఃఖించుచుండెను. దానిని వారు సింహముచేంతకు తీసికొనిపోయి, అభయము ఇప్పించి, సుఖముగ ఉండుము అని పలికిరి.

కొన్నాళ్లకు సింహమునకు శరీరస్వాస్థ్యము తప్పెను. అది తన ఆహారమును సంపాదించుకొనలేకపోయెను. ఇట్టిస్థితి

లో ఒంటెకు చేటు కూర్చదలచి, ఆ మంత్రులు ముగ్గురును ముందుగా సింహముతో మాటలాడి, ఒక ఉపాయమును పన్నినవి. అవి ఒంటెను కూడబెట్టుకొని సింహము దగ్గరకు పోయినవి. కాకి సింహమును చూచి, “అడవిలో ఎంత వెదకినను ఆహారము దొరకలేదు. నేను జీవించి, ప్రయోజనము లేదు. నన్ను భక్షింపుడు.” అనెను. సింహము అందులకు ఇష్టపడలేదు. నక్కయు కాకిచెప్పినట్లే చెప్పెను. పులియు అట్లే పలికెను. వీనికిని సింహము నమ్మితింపలేదు. దీనిని చూచుచున్న ఒంటె తన్ను చంపి తినుమని కేసరితో పలికెను. అది పలికియు పలుకకమునుపే సింహము దానిమీదికి ఉరికి, దానిని చంపి తినివేసెను.

46. ఒకబోయవాడు, చిలుక.

ఒక చెట్టు తొట్టలో ఒక చిలుక కాపురముండి, దానిలో పిల్లలను పెట్టి, పొదుగుచుండెను. ఒక బోయవాడు అపిల్లలను పట్టుకొనిపోయి అమ్మచు, జీవించుచుండెను. ఒకనాడు చిలుక బోయవానిని చూచి, “అయ్యా! నాపిల్లలవలన నీకు ఏమి జీవనము జరుగును? నీవు ధనవంతుడవు అగు ఉపాయము చెప్పెదను.” అనెను. అప్పుడు బోయవాడు దానిని తెలుపుము అని కోరెను. అప్పుడు చిలుక వానితో, ఆమట్టి

చెట్టు తొట్టలో ఒక రత్నహారము కలదు. నిన్న ఒక కాకి దానిని తెచ్చి తొట్టలో వేసినది.” అని పలికెను. ఈనంగతికి జోయవాడు చాల సంతోషించి, మట్టిచెట్టు ఎక్కి, దాని తొట్టలో చేయిపెట్టెను. అప్పుడు లోపల ఉండిన త్రాచు వానిని కఱచెను. దానివిషము శిరస్సునకు ఎక్కి, వాడు చనిపోయెను.

47. సింహము, చిట్టెలుక.

ఒకనాటి మధ్యాహ్నము తనగుహలో ఒక సింగము నిదురించుచు ఉండగా, ఒకచిట్టెలుక పరుగెత్తిపోవుచు, సింహమును తాకెను. అప్పుడు మృగేంద్రము మేలుకొని, దానిని పట్టుకొనెను. అప్పుడు చిట్టెలుక గజగజ వణకుచు, “స్వామీ! నేను తెలియక చేసిన తప్పును క్షమింపును. మీకు ఆపద సమయమునందు నేను పనికివత్తును” అనెను. అందుకు మృగరాజు, “ఓసీ! నీవా నాఆపదకు పనికివచ్చుదానవు? ఇప్పుడు క్షమించి విడిచిపెట్టితిని.” అని మాటుపలికెను.

మఱియొక దినమున ఆసింహము ఒక వేటకాడు వేసిన ఉరిలో తగులుకొని, దుఃఖించుచుండెను. ఆసమయమునకు

చిట్టెలుక వచ్చి, దాని ఉరిత్రాళ్ళు కొటికి, హర్యక్షమునూ రక్షించెను. అల్పులవలనను గొప్పవారి ఆపదలు తప్పగలవు.

48. దొంగలకు పంచాంగపు బ్రాహ్మణుడు తోడు.

ఒక గ్రామములోని దొంగలు కన్నమువేయుటకు మునుపు ఆయూరి పంచాంగపు బ్రాహ్మణునిచేత ముహూర్తము పెటించుకొనుచుండిరి. ఒకనాడు దొంగతనమునకు వెళ్ళునపుడు ఆ బ్రాహ్మణుడుకూడ వారితోవెడలెను. వారు ఒక మధ్యాహ్నాభ్యాసానికి కన్నమువేసిరి. ఆనాడు ఏకాదశి. మఱునాడు ద్వాదశికనుక వేకువరూమున వంటచేసికొనుటకు కావలసినవస్తువులు వంటగదిలోనుండెను. దొంగలు అన్నిగదులలో ప్రవేశించి, దొరకినసొమ్మును జాగ్రత్తపఱచుకొని, వంటగదిలోనికివచ్చిరి. వంటఅయినదనియు, భోజనముచేసి పోవునము అనియు బంచాంగపువిప్రుడు చెప్పి, దేవుని నైవేద్యమునకు గంట వాయించెను. అప్పుడు ఇంటివారు అందఱును లేచి, నాలుగువైపులకును పాటిపోవుచున్న దొంగలను, పంచాంగపు బ్రాహ్మణుని పట్టుకొని, పోలీసువారికి ఒప్పగించిరి.

49. పిల్లలు, కప్పలు.

ఒక పాఠశాలలోని పిల్లలు కొండలు ఒక చెరువు గట్టమీద కూర్చుండి, ప్రతిసాయంకాలము చెరువులోని కప్పలమీద తాలు రువ్వుచుండిరి. ఒకనాడు వారు తాలు రువ్వుచుండగా, ఒక కప్ప నీటిపైకి వచ్చి, ఇట్లు చెప్పెను. “బాలకులారా! మేము బలహీనులము. మామీద తాళ్ళు వినరుట మీకు సంతోషముగ ఉండును కాని, మాకు ఎంత బాధ కలుగుచున్నదో మీకు తెలియునా? మీ ఆటవలన మాప్రాణములు పోవుచున్నవి. జీవులను బాధపెట్టుట మానిన పక్షమున మీరు స్థిరమగు కీర్తిని సంపాదింతురు” అనెను. అనాడు మొదలు ఆ బాలురు అందఱును బుద్ధి తెచ్చుకొని, కప్పలమీద బండలను రువ్వుట మానివేసిరి.

50. రూపాయకు రెండు చెప్పదెబ్బలు.

ఒక సాహేబు ఒక కోమటిఅంగడికి పోయి ఒక రూపాయ గోధుమలు ఇమ్మని అడిగెను. ఆ వైశ్యుడు ఏదో లెక్క చూచుకొనుచుండెను. అప్పుడు సాహేబుకు కోపము వచ్చి, చెప్పవుచ్చుకొని, కోమటిని ఒక దెబ్బ కొట్టెను

కోమటి మేజిస్ట్రేటుతో ఫిర్యాదుచేసెను. ఆయన విచారణ చేసి సాహేబునకు ఒక అర్థరూపాయ జుల్కానా వేసి, దానిని సెటికి ఇమ్మనెను. సాహేబు తనజేబు తడవి చూచుకొని, త్వరగా సెటి దగ్గఱకుపోయి ఇంకొక చెప్పుదెబ్బకొట్టి ఒక రూపాయను ఇచ్చెను. అట్లు కొట్టుటకు కారణమును న్యాయాధిపతి అడుగగా “నాయొద్ద చిల్లర లేదు. అర్థరూపాయకు ఒక చెప్పుదెబ్బ మీరు ఏర్పఱచినది కదా? కనుక మఱియొక దెబ్బకొట్టి ఒక రూపాయను ఇచ్చితిని” అని వలికెను.

51. ఒకపులి, బ్రాహ్మణుడు.

ఒక ముసలిపులి ఒక చెఱువునగ్గఱ కూర్చుండి ఆ త్రోవనుపోవు ఒక విఘ్నని చూచి “ఓ బ్రాహ్మణుడా! నాకు ముసలితనము వచ్చినది. రేపో మఱునాడో నేను చనిపోవుదును. నేను మరణించులోపల ఒక బ్రాహ్మణునికి సువర్ణదానము చేయవలెనని కోరిక కలదు. దైవసాహాయ్యమున నీవు నాకు కనబడితివి. నీవు చాలా మంచివాడవుగ నున్నావు. నీకు దానముచేసినయెడల నాకు తప్పక స్వర్గము దొరకును.

కాబట్టి నీవు ఈ చెఱువులో స్నానముచేసి రమ్మ అనెను. అందుకు అతడు “ నీవు మనుష్యుని భక్షించుదానవు. నీ చెంత వచ్చుటకే భయమగుచున్నది అని బదులు పలికెను. అప్పుడు ఆ వ్యాఘ్రము ఒక బంగారు కడియమును చూపి “ ఇదిగో! బంగారుకడియము. ఈబలసీన్వయేన స్థితిలో నేను ఎట్లు మనుష్యులను చంపగలను ” అనెను. పేరాసగల బాపడు



చెఱువులో స్నానముచేసి విభూతి వూసికొని దానమును గ్రహించుటకు పులియొద్దకు పోయెను. ఆపులి అతనిమీదికి దుమికి అతనిని చంపి తినెను.

52. ఒక చాకలి, వాని కుక్క, గాడిద.

ఒక గ్రామములోని చాకలికి ఒకకుక్కయు, ఒకగాడిదయు ఉండెను. కుక్క యజమానుని ఇంటిని రాత్రులందు దొంగలు రాకుండ కాపాడుచుండెను. గాడిద, వాని బట్టలను మోయుచు, వానికి నేవ చేయుచుండెను.

ఒకనాటి రాత్రి కుక్కయు, గాడిదయు దొడ్డిలో ఉండగా ఒక దొంగ దొడ్డిలోనికి వచ్చెను. అప్పుడు ఖరము శునకముతో, దొంగ వచ్చినాడు. లేచి మొఱుగుము, అనెను. అందుకు కుక్క, నాపని నాకు తెలియును. నీవు నాకు చెప్పవలసిన పని లేదు! అని బదులు పలికెను. గార్దభమునకు తోపము వచ్చి, కుక్కను చూచి, నీవని నేను చేసెదను అని చెప్పి, గట్టిగా ఓండ్రపెట్టెను.

గాడిద అటువునకు చాకలి మేలుకొని, విసుగు చెంది, ఒక కట్టతో గాడిదను బాదెను. ఇంతలో దొంగ పాటి పోయెను.

53. ఒక భేరి, ఇద్దఱు మూఢులు.

ఒక భేరి వాయింప బడుచుండగా ఇద్దఱు మూఢులు విని భేరిలోపలను ఎవడో కూర్చుండి, శబ్దము చేయుచున్నాడు అని తలచిరి. ఆభేరిని వాద్యగాడు ఒకచోట ఉంచి దాహము కొరకుపోగా మూఢులు ఇద్దఱును భేరీసమీపమునకు వచ్చి రెండువైపులను పరీక్షింప మొదలుపెట్టిరి. ఒకవైపున ఉండిన తోలును ఒకడు పగులఁజేసి లోనికి తనచేతిని దూర్చెను. తన రెండవవైపున ఉండినతోలును రెండవవాడు పగులఁగొట్టి లోనికి తనచేతిని దూర్చెను. వారు ఒకరిచేతిని ఒకరుపట్టుకొని లోపలనున్నవాడు దొరికినాడు అని అనుచుచుండగా, వాద్యగాడువచ్చి, భేరిని పగులఁగొట్టినందులకు ఇద్దఱిని ద్రవుడలు వాయించి పంపెను.

54. ఒక పాండ్యరాజు, కోమట్లు.

ఒకనాడు పాండ్యదేశపురాజు ఒకక్రాంత వెండిగంగా శమును చేయించి, తన దేశములోని కోమట్లను అందఱిని ఒక్కొక్క చెంబువంతున పాలు తెచ్చిపోయిండు అని ఉత్తరువు చేసెను. “నేను చెంబెడు నీళ్ళనుపోసినయెడల అందఱు తెచ్చి

పోయి పాలలో భేదము కనబడదు” అని ప్రతి వైశ్యుడును తలచి, ఎవరినీటిని వారు ఇతరులకు తెలియక గంగాశములో పోసి పోయిరి. రాజుగారు ప్రొద్దు ఎక్కి చూడగా గంగాశము నిండుగ నీరు ఉండెను. అప్పుడు రాజునకు అగ్రహము గలిగి, కోమట్లను పిలిపించి, వారిని ఎందులకు శిక్షింపకూడదో అడిగెను. అప్పుడు వారు చేతులను జోడించి, “మహాప్రభూ! మాకు ఏవిధమైన చెడ్డ ఉద్దేశము లేదు. మీ గంగాశము ఎన్ని చెంబులు నీళ్ళు పట్టునో మొదట కనుగొనుటకు ఇట్లు చేసితిమి. దానికొలత మాకు ఇప్పుడు తెలిసినది కనుక రేపటినుండి దానినిండుగ పాలు తెచ్చిపోయుట మావిధి అని నమ్ముడు” అని పలికి తప్పించుకొనిరి.

55. దొంగ, మంగలము.

ఒకనాడు ఒక దొంగ ఒక ఇంటికి కన్నము వేసెను. ఆ ఇల్లు ఒకదరిద్రునిది. దొంగకు ఒక మంగలము, దానిలో పేలపిండి తప్ప ఏదియు కనబడలేదు. అతడు పేలపిండి తీసి కొనిపోవుటకు నిశ్చయించి, తన కండువాను నేలమీద పడి ది మంగలమును తెచ్చుటకు పోయెను. ఇంతలో ఇంటియజమాను రాలు మేలుకొని, ఆ కండువాను తీసి దాచెను. దొంగ నట్టింటి

మొదటి పుస్తకము

వెన్నెలపొడను ఉత్తరీయముగ భావించి, దానిమీద శులపిండిని పోసి, మూటకట్టుటకు ప్రయత్నించెను. అప్పుడు ఆమె, “అన్నా ! నీబావమీద దయకలిగి ఒకకండువాను నీవు ఇచ్చితివి. నేనుకూడ చలికి చాల బాధపడుచున్నాను. నాకు ఒక దుప్పటి ఇచ్చిపొమ్మ.” అని బ్రతిమాలెను. ఇంటివారు మేల్కొని ఉన్నందున భయపడి, ఆతస్కరుడు కాలికి బుడిచెప్పెను.

56. మూడు మందులు.

ఒక గ్రామములో ఒక ధనవంతుడు కలడు. అతనికి ఇద్దరు పుత్రులు. వారికి ఏవిధమగు కొఱతయులేదు. ఒకనాడు ఆధనికుడు ఒక గృహస్థుని యింటికి పోవలసివచ్చెను. అతడు లోపలికి పోవునప్పటికి అతని కుమాళ్లు అల్యూమినియము కంచములు పెట్టుకొని, చోడి అంబలిని జాఱుచుండిరి. ఆ పిల్లలు చక్కని శరీరము కలవారై ఆరోగ్యముతో నవనవలాడుచుండిరి. వారినిచూచి ఆశ్చర్యపడుచు, ఆ లక్షోధికారి అతనితో ఇట్లు అనెను. “నీబిడ్డలను చూడగా నాకు మిక్కిలి సంతోషమగుచున్నది. నాకొమాళ్లను భూమిమీద అడుగు పెట్టనీయక నేవకులు త్రిప్పుచుందురు. అమృతమువంటి ఆహారమును వారికి పెట్టించుచుందును. ఎట్టిజాగ్రత్తపడినను, వారు

దినదినము ఏదో రోగముచే బాధపడుచుందురు. వైద్యుడు ఇంటికి రానిదినము ఉండదు. నీబిడ్డలకు నీవు ఏమందును ఇచ్చెదవోనాకుడయచేసి తెలుపుము" అనెను. అందుకు ఆగృహస్థుడు నవ్వుచు ఈలాగు పలికెను. మాయొద్ద బిడ్డల ఆహారసంబంధమగు మందులు మూడు కలవు. అవి ఏవి అనగా, 1. కరకర ఆకలి అగునప్పుడే అన్నము పెట్టుట. 2. భోజన సమయము లందే భోజనము పెట్టుట. 3. చిటుతిండ్లను పెట్టకుండుట. ఈమాటలు విని, తానుకూడ ఈపద్ధతిని అవలంబించెద నని చెప్పి ధనికుడు వెడలిపోయెను.

57. ఒక నక్క, కోళ్లు.

ఒక ఇంటిలో కోళ్లు అన్నియు రాత్రిపూట పంజరములో ఉండుట ఒక నక్కచూచి, పంజరమును ఎత్తలేక, దాని వెలుపలకూర్చుండి, కోళ్లతో ఇట్లు అనెను. "నేను చెప్పునది సావధానముగ వినుడు. రేపటినుండి లోకములోని జీవజంతువులు అన్నియు వైరమును విడిచిపెట్టి, ఒద్దికతో ఉండవలసినట్లు తీర్మానము అయినది. కాబట్టి మీరు వెలుపలకు వచ్చినయెడల మనము అండఱము సుఖముగ కాలముగడుపుదము." ఇంతలో ఒక ముసలికోడి, "ఈసంగతిని నీవు మాకు చెప్పినందు

లకు కృతజ్ఞులము. కొంతసేపు నిద్రపోయి లేచినపిమ్మట నీచూటకు బదులు చెప్పదుము. నీవు ఇచ్చట కూర్చుండిన కావలికుక్కలు నిన్ను చంపునేమో.” అనెను. కుక్కలు అనుమాన వినగానే నక్క దాడుతీసి పరుగెత్తిపోయెను.

58. దొంగ, మడిబట్ట.

ఒక గృహస్థుని దొడ్డిలో ఒక కొబ్బరిచెట్టు ఉండెను. ఒక దొంగ ప్రతిరాత్రి ఆ చెట్టు ఎక్కి, కొన్ని కాయలు ఎత్తుకొనిపోవుచుండెను. ఏమిచేయునది తోచక, గృహస్థుని భార్య మగనితో, “ఈ రాత్రి మనము ఇద్దఱము మేలుకొనియుండి, దొంగను పట్టుకొందము” అనెను. అప్పుడు భర్త, “అట్లుకాదు. నాకు ఒక క్రొత్తఉహ తోచినది. నా మడిబట్టను చెట్టునకు కట్టుదము. దొంగ బ్రాహ్మణేశ్వరుడు కనుక నా మడిబట్టను ముట్టుకొనడు. అప్పుడు మన కాయలు మనకు దక్కును” అనెను. అతని భార్య ఈ యుపాయమునకు చాల సంతోషించెను.

వారు అరుకొనినప్రకారము చెట్టుకు మడిబట్టను కట్టి సుఖముగ నిద్రపోయిరి. తెల్లవాటి చూచునప్పటికి మడిబ

ట్రయ్య, కాయలును మాయమై ఉండెను. కంపతులు మిగుల దుఃఖించిరి.

59. రామకృష్ణుడు, గూనిచాకలి.

ఒకనాడు రామకృష్ణుడు రాజుగారిని పరిహాసము చేయగా వారు నౌకరులను పిలిపించి, ఏనుగుచే రామకృష్ణుని త్రొక్కించుడని సెల విచ్చిరి. వారు అతనిని ఊరి బయటికి తోడ్కొనిపోయి, అచ్చట ఒక పల్లము త్రవ్వి, దానిలో రామకృష్ణుని కంఠమువఱకు పూడ్చివేసి, ఇథమును తెచ్చుటకు వెళ్ళిరి. ఇంతలో ఒకగూనిచాకలి, ఆ త్రోవను పోవుచు, రామకృష్ణుని చూచి, ఎవరు నిన్ను ఇట్లు పూడ్చిపెట్టిరి, అని అడిగెను. అప్పుడు రామకృష్ణుడు ఇట్లు చెప్పెను. “నాకు అనేక సంవత్సరములుగా గూనుకలదు, ఇట్లు పూడ్చి యుంచిన కొన్నిదినములలో గూనుపోవును అని చెప్పిరి. నన్ను వెలుపలికి తీసిచూడుము.” ఆ చాకలి రామకృష్ణుని బయటికి తీసి చూడగా గూనులేక అతడు చక్కగ నుండెను. తన్ను ఆగుంటలో పూడ్చిపెట్టమని రజకుడు కోరగా రామకృష్ణుడు అట్లు చేసెను. చాకలితో సాయంకాలము వఱకు గుంటలో ఉండుమని చెప్పి, వానిమూటను భుజముమీద వేసికొని, రాజుగారి

సముఖమునకు రామకృష్ణుడు వచ్చెను. రాజు ఆశ్చర్యపడి, ఎట్లు తప్పించుకొని వచ్చితివి అని ప్రశ్నించెను. జరిగినది యావత్తు తెలుపగా రాయలవారు రామకృష్ణుని తెలివికి మెచ్చుకొని, అతని తప్పను మిమించిరి.

60. కడుపు, అవయవములు.

ఒకప్పుడు అవయవములు అన్నియు కడుపుతో తగవులాడి, తమపనులను మానివేసెను. కొన్నాళ్ళలో కాలుసేతులు సన్నగిలి, ఎండిన తోటకూర కాడలవలె వడలిపోయెను. కన్నులు గుంటలుపడెను. చెవులకు వినుశక్తి తగ్గెను. నోరు ఎండిపోయెను. దేహము కృశించెను. అప్పుడు లోపల ఉన్న బుద్ధి, అవయవములనుపిలిచి, “మీరుమాత్రము పనిచేయుచు, కడుపు ఊరకఉండునని మీరు తలచుచున్నారు. ఇది తప్పు. మీరు తెచ్చిపెట్టు ఆహారమును కడుపు నెత్తురుగా మార్చి అవయవములకు అన్నిటికిని బలమును కలిగించుచున్నది. మీకు బలము లేనిచో, మీపనులను మీరు చేయజాలరు. కాబట్టి మీరు మీ పనులను చేసికొనుచుండుడు” అని చెప్పెను. అప్పటినుండి అవయవములు అన్నియు తమ పనులను చేయుచు, కడుపుతో సఖ్యముగ ఉండెను.

61. బ్రాహ్మణులకు వాతలు.

కృష్ణరాయని తల్లి తన మరణకాలమునందు ఒక మామిడిపండు తెచ్చి ఇమ్మని కోరెను. ఆపండు తెచ్చి ఇచ్చు లోపల ఆమె చనిపోయెను. రాయలు పండితులను రావించి “ఏమిచేసిన తల్లికి తృప్తికలుగును?” అని అడిగెను. వారు చెప్పిన ప్రకారము బంగారు మామిడిపండ్లు చేయించి, బ్రాహ్మణులకు దానము చేసెను.

ఇది చూచి, తెనాలి రామకృష్ణుడు ఆవిప్రులను ఎల్లరను తన గృహమునకు తీసికొనిపోయి కాల్చిన గరిటెకాడతో వారికి వాతలు వేసెను. వారు గొల్లన ఏడ్చుచు రాయల వారితో చెప్పిరి. రాయలు రామకృష్ణుని పిలిపించి, “ఇది ఏమిపని?” అని ప్రశ్నించెను. అప్పుడు కృష్ణుడు “అయ్యా! నా మాతకు వాయురోగము వచ్చి వాత వేయులోపల ఆమె స్వర్గసుకాలయ్యెను. ఆమె ఆత్మకు శాంతి కలుగుటకు ఇట్లు చేసితిని” అని విన్నవించెను. రామకృష్ణుడు తనకు బుద్ధి చెప్పుచున్నాడని రాజు తలచి, తలవంచుకొనెను.

62. యుక్తిగల కోమటి.

ఒకనాడు ఒకదొంగ ఒకవైశ్యుని ఇంటిలో ప్రవేశించి, అటుకమీద దాగిఉండెను. కోమటి రాత్రి భోజనముచేసి పయండబోవునపుడు ఆదొంగ అతని కంటబడెను. అతనినయెడల వాడు క్రిందికి ఉడికి, తనకు అపాయము చేయును అని తలచి, ఆవైశ్యుడు తన భార్యతో, “ఇప్పుడు ఈ ఊరిలో దొంగలు ఎక్కువగ ఉన్నారు. నీ నగలను ఇటు తెమ్ము” అని చెప్పుచు, ఒకపెట్టెను తెరిచి సవరించుచున్నట్లు నటించి, “అబ్బో! తేలుకుట్టినది” అని పెద్దఅటపు అటచెను. ఇరుగు పొరుగువారు పరుగెత్తుకొని వచ్చి, మందులువేసి, విషము దిగినదా అని అడిగిరి. అప్పుడు వైశ్యుడు, “ఆర్యులారా! విషము దిగినదికాని, అటుకమీది దొంగ దిగను అనుచున్నాడు” అని పలికెను. తోడనే అందఱును చోరుని పట్టుకొని, గ్రామమునసబుగారికి ఒప్పగించిరి.

63. కోతి, దానినీడ.

ఒకకోతి ఒకనూతిప్రక్కను కూర్చుండి, ఒక మామిడి పండు చీకుచు, నూతిలో తొంగిచూచెను. కూపము

లోపల వేటొక కోతి చూతఫలమును చీకుచున్నట్లు దానికి కనబడెను. ఆకోతిని బెదరించి, దానిపండునుకూడ తీసికొనుటకు నిశ్చయించి, కిచకిచమని అటచెను. అప్పుడు దానినోటిలోని మామిడిపండు బావిలో పడిపోయెను. అప్పుడు ఆవానరము చాల దుఃఖించుచు పోయెను. దురాశవలన మునుపు ఉన్నది సైతము పోవును.

64. ఒక బంట్రోతు.

ఒక కరణముగారు తన తండ్రి తద్దినముపెట్టుచుండగా, తహశీలుదారు వద్దనుండి ఒక తురకబంట్రోతు ఒక తాళిదు తీసికొనిపోయి, కరణమునకు ఇచ్చెను. తద్దినము ముగిసిన తర్వాత తాళిదుకు జవాబువ్రాసి ఇచ్చి బంట్రోతుకు గారెలు, అప్పములు, క్షీరాన్నముతో అన్నము పెట్టించెను. ఆ బంట్రోతు కడుపార భోజనముచేసి, “ఈరోజ్ మీకీ ఇంట్లో ఏమివోయి?” అని కరణముగారిని అడిగెను. “మాయెంట్లో తద్దినము” అని కరణము చెప్పగా విని, తద్దినము అనగా ఏదో శుభకార్యము అనుకొని, ఆ బంట్రోతు “కరణము సాహేబూ, మీకీ ఇంట్లో రోజ్ రోజ్ తద్దినమ్ వుండార సామీ?” అనుచు వెడలి పోయెను.

65. ఒక పెద్దపులి, మృగములు.

ఒక అరణ్యమునందు ఒక పెద్దపులి ఉండెను. అది కనబడిన మృగములను అన్నిటిని చంపుచుండెను. ఒకనాడు ఒక వృషభము దాని కంటబడినది. దానిమీదికి ఆ వ్యాఘ్రము ఎగిరి దుమికెనుగాని, దైవాఫీనమువలన గుఱి తప్పి, అదిప్రక్కనున్న గోతిలో పడెను. గోతిలోపడిన శార్దూలమును మృగములు చూచి ఈ సమయమునందు దీనిని చంపకపోయిన యెడల తిరిగి ఇది బాధించును అని తలచి ఒక్కొక్క మృగము ఒక్కొక్కతా యి వంతున పులిమీద వేసినవి. వేసిన తాళ్ళ క్రింద పులిపడిపోయి మరణించెను. ఎంత బలవంతుడైనను అనేకులను విరోధులుగ చేసికొనగూడదు.

66. ఒక రజకుడు, వాని గాడిద.

ఒక గ్రామములో ఒక చాకలి ఉండెను. వానికి ఒక గాడిద కలదు. అది ముసలిదై లేచుటకు బలములేనిది అయ్యెను. అప్పుడు ఆ రజకుడు దానిమీద పులితోలుకప్పి, దానిని ప్రక్కనున్న పొలములోనికి విడిచి పెట్టెను. ఆ గాడిద ఇష్టము వచ్చినట్లు మేయుచుండగా, ఆ పొలముకాపరి దానిరీతిని

పరీక్షించి, అది పులి అగునో కాదో అను అనుమానము కలిగి, తన గార్దభమును పొలములోనికి పంపెను. అప్పుడు వ్యాఘ్రచర్మము ధరించిన గాడిద కొత్తగాడిదను చూడగానే ఓండ్ర పెట్టుచు, దీనియొద్దకు వచ్చిచేరెను. పొలముకాపరి తన దుడ్డుకట్టతో పులిచర్మము గల గాడిదను మోదెను.

67. ఒక బాటసారి-అతని కోరియు, మేకయు.

ఒక బాటసారి పెరుగు అన్నము మూట కట్టుకొని, అతని మేకను, కోతిని కూడతీసికొని, బయలుదేరెను. కొంత దూరము పోవునప్పటికి ప్రొద్దు ఎక్కినందున ఒక చెఱువు సమీపముననున్న చెట్టునకు తనకోతిని, మేకను, కట్టివేసి, అన్నపుమూటను విప్పి, చెఱువులో కాలుచేతులు కడుగు కొనుటకు వెడలెను. అతడు తిరిగి వచ్చులోపల పెరుగు అన్నమును వాసరము తినివేసి, తనచేతికి అంటుకొనిన పెరుగును మేకపోతునకు పూసి, ఏమియు తెలియనట్లు నిలుచుండెను. అతడు మేక మోమును చూచి, తాను తెచ్చిన ఆహారమును మేక తినివేసినదని తలచి, దానిని చేతి కట్టతో బాదెను. వివేక హీనులైనవారు న్యాయాన్యాయములను విచారింపరు.

68. ఒక నవాబు, రామాయణము.

హిందువులు రామాయణమును స్తుతించు చుండగా విని, ఒక నవాబుగారు ఒక పండితుని పిలిపించి, తన్ను రామునిగ తలచి తన రామాయణమును ఆఱు నెలలో వ్రాయుమని సెలవిచ్చెను. గడువునకు రెండుమూడు దినములుండగా నవాబుగారు పండితుని పిలిచి, రామాయణము ముగిసినదా అని అడిగెను. అప్పుడు పండితుడు, “నవాబుసాహేబుగారూ ! నాకు ఒక చిన్న సందేహము కలదు. రామునిభార్యను రావణుడు దొంగిలించుకొని పోయినట్లు రామాయణములో వ్రాయబడి యున్నది. వలినవారి ప్రియురాలిని ఎవరు దొంగిలించుకొని పోయినట్లు వ్రాయనలెనో తెలుపగోరెద” అనెను. అప్పుడు నవాబుగారికి కోపము వచ్చి, “అరే, మాకీ రామాయణము వద్దు. ఇంతవఱకు వ్రాసింది చింపివేయ్” అని పలికెను.

69. పంటవాని యుక్తి.

ఒక గృహస్థుడు తన యింటికి ఒక స్నేహితుడు భోజనమునకు వచ్చుననియు, తెచ్చిన రెండు మామిడిపండ్లను ముక్కలుచేసి ఉంచమనియు తన పంటవానితో చెప్పెను.

వంటవాడు ఆపండ్లను తఱుగుచు, ఒకముక్కను రుచిచూచి, కమ్మగా ఉండుటవలన మిగిలిన ముక్కలనుకూడ తినివేసెను. గృహస్థుడు వచ్చి ముక్కలు తఱిగియుంచితివా అని అడిగెను. అందుకు వంటవాడు ఒక మొద్దుకత్తిని తన యజమానుని చేతికిచ్చి, దానితో చెక్కు తీయుటకే రాలేదు అని వలికెను. గృహస్థుడు దానిని నూలుచుండగా, వాకిటికి పోయి, స్నేహితునితో, “మీ చెవులు కోసి పంపుటకు ప్రయత్నము జరుగుచున్నది. కత్తినినూలు నాయజమానుని చూడుము. పాపము! మీరేల ఇచ్చటికి వచ్చితిరి?” అని చెప్పెను. చెప్పిన మాటలను నమ్మి స్నేహితుడు పరుగెత్తి పోవ నారంభించెను. “మీ స్నేహితుడు పండ్లను రెంటిని తీసికొని పోవుచున్నాడు” అని వంటవాడు యజమానునితో ఫిర్యాదు చేసెను. ఇంటియాతడు పరుగెత్తి పోవువానిని తఱుముచు, “ఒక్క పండిచ్చి పొమ్మను అభిప్రాయముతో ఒక్కటి, ఒక్కటి” అని అఱచుచు వెంబడించెను. ఒక్కచెవి మాత్రము కోయుదు ననుచున్నాడని తలచి అతడు మఱింత పరుగెత్తెను. గృహస్థుడు పరుగెత్తలేక మరలి వచ్చెను.

70. పీనుగుల పిచ్చయ్య.

శవపురము అను గ్రామమునందు పీనుగులను మోయించు వృత్తివలన జీవించు విప్రుడు ఒకడు గలడు. అతని పేరు పీనుగుల పిచ్చయ్య. చావులు ఎప్పుడు మూడునా అని అతడు కనిపెట్టుకొని యుండును. మరణము కలుగగానే అచ్చటికి పోయి, శవమును మోయుటకు నలుగురు చాల రసియు, బుజములు మార్చుకొనుటకు మఱి నలుగురు కావలె ననియు, త్రోవరొంపిగానున్న దనియు, శవము భారమైనదనియు, ఒక్కొక్కనికి ఎనిమిదిరూపాయలు ఇయ్యవలసినదనియు, జాలి తలపక చెప్పుచుండును. బ్రాహ్మణులు అందఱిని పిచ్చయ్య వశపఱచుకొని యుండుటవలన చేయునదిలేక, అతడు అడిగినది ఇచ్చుచుండిరి. ఒకనాడు గ్రామాధికారి తల్లి కాలధర్మము నొందెను. పిచ్చయ్యను పిలిచి, వాహకులను ఏర్పాటు చేయు మనిరి. పదిమంది వాహకులు లేచి జరగదనియు, ఒక్కొక్కనికి పది రూపాయలు ఇయ్యవలసినదనియు నొక్కొక్క వక్కాణించెను. మామూలు ఎనిమిదిరూపాయలు తీసికొనుచు, పది అడుగుట విపరీతముగ ఉన్నదని గ్రామాధికారి అనెను. అందుకు పిచ్చయ్య ఇట్లు జవాబు చెప్పెను. “ఇదివఱకు పదిమంది వైద్యులు మన గ్రామములో ఉండిరి. వారి పుణ్యమున మాకు దినమునకు నాలుగయిదు గిరాకులు దొరకుచుండెను. ఇప్పుడు ఒక్కడే వైద్యుడు. దినమునకు ఒక్క శవము

దొరకుట దుస్తరముగ నున్నది. అది కాక ఇది మీతో మొదటి భాతా. మఱియొక తడవ కొంచెము తగ్గించెదను కాని, ప్రస్తుతము అడిగినది ఇచ్చివేయవలెను.” అప్పుడు గామాధికారి “ఇక మాయింటను ఇట్టి ప్రమేయము రావలదు. నీతో బేరము అక్కరలేదు” అని చెప్పి, నూలు రూపాయలను ఇచ్చి, శవమును మోయించుకొని పోయెను.

71. ఉత్తరము వ్రాయుచుండగా

తొంగి చూచుట.

ఒక ఉద్యోగస్థుడు జాబు వ్రాయుచుండగా అతని మిత్రుడు ఒకడు వ్రాయదానిని తొంగిచూచుచుండెను. ఎన్నివర్యాయములు పొమ్మని చెప్పినను, అతడు అచ్చటనే నిలుచుండెను. ఆ ఉద్యోగస్థునికి విసుగుపత్తి జాబులో ఇట్లు వ్రాసెను. “నేను కొన్ని రహస్యములను వ్రాయనెంచితిని గాని మూర్ఖుడు ఒకడు నాయుత్తరమును చూచుచుండుట వలన ఇప్పుడు వ్రాయనైతిని.” మిత్రునికి కోపము వచ్చి, నేను మూర్ఖుడనా అని ఉద్యోగస్థుని ప్రశ్నించెను. అప్పుడు అతడు, “ఎన్నివర్యాయములు పొమ్మని చెప్పినను పోనివానిని

మూర్ఖుడు అనుట దోషమా?" అనెను. అందులకు అతని సఖుడు సిగ్గుపడి, తలవంచుకొని, వెడలిపోయెను.

72. రెండుగాడిదల బరువు.

ఒకనాడు ఒకరాజు, అతని కొమారుడు మికారు వేల్పుచు, తడిసిన తమ చొక్కాయలను వెరుకవచ్చు హాస్యగానిని మోసికొని రమ్మనిరి. వాడు ఆబరువును మోయజాలక కష్టపడుచుండగా, రాజుచూచి, "నీపై నొకగాడిద బరువున్నది" అనెను. అందులకు హాస్యగాడు "నాపై నొకగాడిదబరువుకాదు. రెండుగాడిదల బరువుకలదు." అనిబదులు పలికెను. రాజు హాస్యకాని యర్థమును గ్రహించి, తలవంచుకొనెను.

73. ఒకగ్రామ వైద్యుడు.

ఒకానొక గ్రామవైద్యుడు తనగ్రామములోని శ్మశానవాటికా మార్గమును బోవుసపుడు ముఖమును బట్టతో కప్పుకొని పోవుచుండెను. ఆయూరి వాడొకడు దీనిని గమనించి

ముఖమును కప్పకొనుటకు కారణమును అడిగెను. అప్పుడు వైద్యుడు ఇట్లు పలికెను. “నామందు వలననేకదా వీరందఱు మృతినొందిరి అను విషయము నామనస్సులోనికి రాగా, సిగ్గుచే ముఖము కప్పకొనుచున్నాను.” ఈ మాటలను గ్రహించిన తరువాత ఆగ్రామస్థు లందఱును ఆ వైద్యుని యొద్ద బోషధమును పుచ్చుకొనుట మానివేసిరి.

74. గురువు, శిష్యులు.

ఒక యూరిలోని గురుశిష్యులందఱు తిండిపోతులు. పప్పున్నముకొరకు పదామడలు నడచి పోవుదురు. ప్రక్క గ్రామ మందలి సంతర్పణకు వీరు వెళ్ళి, కడుపారభుజించి, తిరిగి యూరువచ్చుట కష్టమని తలచి, ఒక వీధియరుగుమీద వెల్లకిల పరుండిరి. కొంతసేపటికి గురువు నిదురలేచి, యొక శిష్యునితో “నాచెప్పలు వెదకి తెమ్ము” అనెను. ఆశిష్యుని మెడవంగక, అతడు ఆకాశమువంక జూచి, “మీసాదరక్షలు నక్షత్రమండల మధ్యమున ఎచ్చటను లేవండి” అని ప్రత్యుత్తరము ఇచ్చెను. ప్రక్క తిన్నెమీద మూల్గుచుండిన యొక శిష్యుని చూచి, ఆయింటి యజమానురాలు “అయ్యో! నాయనా! ఎంతబాధ పడుచున్నావు. నీకడుపు నొప్పికి

ఒక వాముపాచ ఇత్తునా?" అని యడిగెను. అందుకు అతడు "అమ్మా, ఒక వాముపాచకు చోటున్నయెడల తొడు పోలీలను దూర్చక పోవుదునా?" అని బదులు పలికెను.

వీధిలో పోవువారు ఈ మాటలను విని, గురువునకు తగిన శిష్యులు దొరకిరి అని నవ్వుకొనుచు నడచిరి.

75. అగ్బరుపాదుషా, అతని మంత్రి.

అగ్బరుపాదుషాయొద్ద వీరబలుడు అను నొక మంత్రి గలడు. అతడు చాల చమత్కారముగ మాటలాడువాడు. ఒక సాయంత్రముందు వా రిరువురును కూర్చుండి ఖర్జూరపు కాయలను దినుచుండిరి. పాదుషాగారు తాము తినిన కాయల లోని గింజలను వీరబలునిముందు ప్రోగువేయుచు, కాయలన్నియును భుజించిన పిదప, మంత్రితో "నీవు ఎంత ఆకలి కలిగియుంటివో నీ కెదుటనుండు గింజలే సాక్షి" అనెను. అప్పుడు వీరబలుడు రాజుగారిని జూచి యిట్లు పలికెను. "నాకంటె మీకు పెట్టియాకలి వేసిన ట్లున్నది. లేనియెడల ఒక్కగింజ కూడ లేకయే అన్ని కాయలను మీరు భక్షించితిరి."

మఱియొకనాడు పాదుషాగారు వీరబలునితో వేషకగ సంభాషించుచు, నా శరీరముమీద ఎచ్చట జూచినను వెండుక లున్నను నా యటచేతిలో రోమములు లేకుండుటకు కారణ మేమి?” అని ప్రశ్నించెను. అందుకు వీరబలుడు దిగువవిధమున సమాధానము చెప్పెను. “మీ రెప్పుడును దానములు చేయుచుందురు కాన పదార్థముల ఘర్షణవలన వెండుకలు మీ యటచేతిలో లేవు.” అప్పుడు అగ్గురు “అట్లయినచో నీ యటచేతిలో రోమములు ఏల లేవు?” అని యడిగెను. “తాము దాన మిచ్చు వస్తువులను మేము నిరంతరము గ్రహించుచుండుటచే మాచేతులందును రోమములు పెరుగుటలేదు” అని వీరబలుడు ప్రత్యుత్తరము నొసగెను. అప్పుడు అగ్గురు “ఓహో! ఇతరరాజ్యములలోని జనుల యటచేతులలో వెండుక లుండునా?” అని ప్రశ్నింపగా, వీరబలుడు చిఱునవ్వు నవ్వుచు “మనదేశస్థుల అశుభ్యమును, తమ దురదృష్టమును తలపోసికొనుచు దుఃఖముచేత చేతులు నలుపుకొనుచుండుటవలన వారి యటచేతులలో గూడ లేవు” అని బదులు పలికెను. వీరబలుని చమత్కారమునకు చక్రవర్తి సంతసిం చెను.

ప్రకటన.

పిల్లల కథలు:—మొదటి భాగము. (ఇందు 75 కథలు గలవు.
నాల్గవ తరగతికి పనికివచ్చును.) వెల 0—4—6.

పిల్లల కథలు:—రెండవ భాగము. (ఇందు 75 కథలు గలవు.
కథలు పెద్దవి. అయిదవ తరగతికి పనికివచ్చును.)
వెల 0—5—6.

పంచమ విజయము:—(చక్కని నవల.) 1934 లో జరుగు
ఎలిమెంటరీ హైయర్ లీవింగు సర్టిఫికేటు పరీక్షకు
పఠనీయ గ్రంథము. వెల 0—10—0.

శ్రీకృష్ణ వాచకములు:—

మొదటి పుస్తకము	0—3—0
రెండవ ,,	0—3—6
మూడవ ,,	0—4—0
నాలుగవ ,,	0—5—0
అయిదవ ,,	0—6—0

పైపుస్తకములను గోరువారు మ. సుబ్రహ్మణ్యము,
బి, ఏ., యల్, టి., మదరాసు ఎడ్యుకేషనల్ సర్వీసు(రిటైర్డ్)
రాజమహేంద్రవరము, అను విలాసమువకు వ్రాసి తెప్పించు
కొనవచ్చును.

13 775